



# छत्रपति शाहू जी महाराज विश्वविद्यालय, कानपुर CHHATRAPATI SHAHU JI MAHARAJ UNIVERSITY, KANPUR

(पूर्ववर्ती कानपुर विश्वविद्यालय, कानपुर)

(Formerly Kanpur University, Kanpur)

कल्यानपुर, कानपुर-208024

Kalyanpur, Kanpur-208024

## परीक्षा समिति की 20वीं बैठक दिनांक 04.09.2024, दिन बुधवार का कार्यवृत्त

आज दिनांक 04.09.2024, दिन बुधवार को पूर्वाह्न 11:00 बजे सेण्टर फॉर एकेडेमिक भवन स्थित कार्य-परिषद् कक्ष में परीक्षा समिति की बैठक सम्पन्न हुई। बैठक में निम्नलिखित सदस्यगण उपस्थित रहे :-

क्र.सं.	पदाधिकारीगण का नाम	पद
1.	प्रो० विनय कुमार पाठक, कुलपति, छत्रपति शाहू जी महाराज विश्वविद्यालय, कानपुर।	अध्यक्ष
2.	प्रो० सुधीर कुमार अवरस्थी, प्रति कुलपति, सी.एस.जे.एम.वि.वि., कानपुर।	सदस्य
3.	प्रो० सुधान्धु पाण्डेया, आचार्य, एस०बी०एम०, सी.एस.जे.एम.वि.वि. कानपुर।	सदस्य
4.	प्रो० आर०के० द्विवेदी, निदेशक, सी.डी.सी., सी.एस.जे.एम.वि.वि., कानपुर।	सदस्य
5.	प्रो० विवेक कुमार द्विवेदी, प्राचार्य, बी०एन०डी० कालेज, कानपुर।	सदस्य
6.	प्रो० विपिन कौशिक, प्राचार्य, वी०एस०एस०डी० कालेज, कानपुर।	सदस्य
7.	प्रो० संदीप कुमार सिंह, आचार्य, लाइफ लॉग लर्निंग, सी०एस०जे०एम०वि०वि०, कानपुर।	सदस्य
8.	प्रो० नीरज कुमार सिंह, आचार्य, एस०बी०एम० विभाग, सी.एस.जे.एम.वि.वि., कानपुर।	सदस्य
9.	प्रो० अमर श्रीवास्तव, प्राचार्य, हरसहाय डिग्री कॉलेज, कानपुर।	सदस्य
10.	प्रो० आरती सक्सेना, ए०एन०डी०एन०एन०एम० कॉलेज, कानपुर	सदस्या
11.	डॉ० शशिकान्त त्रिपाठी, निदेशक, लीगल स्टडीज, सी०एस०जे०एम०वि०वि०, कानपुर।	सदस्य
12.	प्रो० बी०डी० पाण्डेय, अध्यक्ष, कानपुर यूनिवर्सिटी टीचर्स एसोसिएशन।	सदस्य
13.	डॉ० पी०एन० त्रिवेदी, महामंत्री कानपुर यूनिवर्सिटी टीचर्स एसोसिएशन।	सदस्य
14.	डॉ० अनिल कुमार यादव, कुलसचिव, सी.एस.जे.एम. वि.वि., कानपुर।	सदस्य
15.	श्री राकेश कुमार, परीक्षा नियंत्रक, सी.एस.जे.एम.वि.वि., कानपुर।	पदेनसचिव
16.	प्रो० मुरलीधर राम, क्षेत्रीय उच्च शिक्षा अधिकारी, कानपुर।	विशेष आमंत्रित सदस्य
17.	श्री अशोक कुमार त्रिपाठी, वित्त अधिकारी, सी.एस.जे.एम.वि.वि., कानपुर।	विशेष आमंत्रित सदस्य
18.	डॉ० बृष्टि मित्रा, डीन एकेडेमिक, सी.एस.जे.एम.वि.वि., कानपुर।	विशेष आमंत्रित सदस्या
19.	डॉ० सरोज कुमार द्विवेदी, सिस्टम मैनेजर, सी.एस.जे.एम.वि.वि., कानपुर।	विशेष आमंत्रित सदस्य

सचिव द्वारा सभी उपस्थित सदस्यों का स्वागत करते हुए अध्यक्ष महोदय की अनुमति से परीक्षा समिति की कार्यवाही प्रारम्भ की गई।

बैठक में सम्यक विचारोपरान्त परीक्षा समिति द्वारा सर्वसम्मति में निम्नांकित निर्णय लिए गये—

**मद संख्या— 2024.20.01**

दिनांक 29.07.2024 को आयोजित परीक्षा समिति की 19वीं बैठक की कार्यवाही के सम्पुष्टिकरण पर विचार।

**निर्णय—**

परीक्षा समिति द्वारा दिनांक 29.07.2024 को आयोजित परीक्षा समिति की 19वीं बैठक की कार्यवाही सर्वसम्मति से सम्पुष्टिकृत की गयी।

कार्यवाही—परीक्षा नियंत्रक कार्यालय

**मद संख्या— 2024.20.02**

विश्वविद्यालय के दीक्षांत समारोह में प्रदान किये जाने वाले “कुलाधिपति कांस्य पदक” की सूची में बी0सी0ए0 एवं बी0ए0एलएल0बी0 पाठ्यक्रम में सर्वोच्च अंक प्राप्त करने वाले छात्र/छात्रा के नाम को भी सम्मिलित किये जाने पर विचार।

**निर्णय—**

परीक्षा समिति द्वारा सर्वसम्मति से विश्वविद्यालय के दीक्षांत समारोह में प्रदान किये जाने वाले “कुलाधिपति कांस्य पदक” की सूची में बी0सी0ए0 एवं बी0ए0एलएल0बी0 पाठ्यक्रम में सर्वोच्च अंक प्राप्त करने वाले छात्र/छात्रा के नाम को भी सम्मिलित किये जाने पर अनुमोदन प्रदान किया गया।

उक्त की सूचना माननीय राज्यपाल सचिवालय, उत्तर प्रदेश शासन, लखनऊ को प्रेषित की जाय।

कार्यवाही—परीक्षा नियंत्रक कार्यालय

**मद संख्या— 2024.20.03**

दिनांक 28.09.2024 को आयोजित होने वाले विश्वविद्यालय के 39वें दीक्षांत समारोह में प्रदान किये जाने वाले पदकों की अनन्तिम सूची निर्गत कर आपत्ति मंगायें जाने पर विचार।

**निर्णय—**

परीक्षा नियंत्रक द्वारा अवगत कराया गया कि मेधावियों की सूची का निर्माण करते समय यह तथ्य संज्ञान में आया कि एन0ई0पी0 की व्यवस्था के अनुसार कुछ छात्र/छात्राओं का प्राप्तांक कम होने के बावजूद CGPA अधिक हो रहा है तथा कुछ छात्र/छात्राओं का प्राप्तांक अधिक होने के बावजूद CGPA कम हो रहा है।

परीक्षा समिति द्वारा सर्वसम्मति से निर्णय लिया गया कि मेधावियों की सूची प्राप्तांक के आधार पर तैयार की जाय तथा दिनांक 28.09.2024 को आयोजित होने वाले विश्वविद्यालय के 39वें दीक्षांत समारोह में प्रदान किये जाने वाले पदकों की अनन्तिम सूची निर्गत कर आपत्ति मंगायी जाय। तत्पश्चात् प्राप्त आपत्तियों के निस्तारण के पश्चात् अन्तिम सूची तैयार की जाय।

कार्यवाही—परीक्षा नियंत्रक कार्यालय

### मद संख्या— 2024.20.04

दिनांक 28.09.2024 को आयोजित होने वाले विश्वविद्यालय के 39वें दीक्षांत समारोह हेतु वर्ष 2024 के 75 पी0एच0डी0 शोधार्थियों की सूची के अनुमोदन पर विचार।

### निर्णय—

परीक्षा समिति द्वारा सर्वसम्मति से दिनांक 28.09.2024 को आयोजित होने वाले विश्वविद्यालय के 39वें दीक्षांत समारोह हेतु वर्ष 2024 के 75 पी0एच0डी0 शोधार्थियों की सूची पर अनुमोदन प्रदान किया गया तथा यह भी निर्णय लिया गया कि दिनांक 20.09.2024 तक जिन शोधार्थियों का साक्षात्कार पूर्ण हो जाय उनका नाम भी उक्त सूची में सम्मिलित कर लिया जाय।

कार्यवाही—परीक्षा नियंत्रक कार्यालय

### मद संख्या— 2024.20.05

एन0ई0पी0 पाठ्यक्रम के स्नातक पंचम एवं षष्ठम् सेमेस्टर तथा परास्नातक तृतीय एवं चतुर्थ सेमेस्टर की विशेष पूरक परीक्षा (Supplementary Exam.) के अन्तर्गत प्रायोगिक/मौखिकी परीक्षा सम्पन्न कराये जाने के सम्बन्ध में विचार।

### निर्णय—

परीक्षा समिति द्वारा सर्वसम्मति से एन0ई0पी0 पाठ्यक्रम के स्नातक पंचम एवं षष्ठम् सेमेस्टर तथा परास्नातक तृतीय एवं चतुर्थ सेमेस्टर की विशेष पूरक परीक्षा (Supplementary Exam.) के अन्तर्गत सभी छात्र/छात्राओं की प्रायोगिक/मौखिकी परीक्षाये कानपुर स्थित राजकीय/अनुदानित महाविद्यालय में सम्पन्न कराये जाने का निर्णय लिया गया।

कार्यवाही—परीक्षा नियंत्रक कार्यालय

### मद संख्या 2024.20.06

स्नातक/परास्नातक (वार्षिक परीक्षा), बी0एससी कृषि/एम0एससी0 कृषि, बीसीए/बीबीए (नान एन0ई0पी0), एलएल0बी0/बी0ए0एलएल0बी0, बी0एड0/एम0एड0/बी0पी0एड0/एम0पी0एड0 पाठ्यक्रमों की छूटी हुई प्रयोगात्मक/मौखिकी परीक्षा सम्पन्न कराये जाने पर विचार।

### निर्णय—

परीक्षा समिति द्वारा सर्वसम्मति से स्नातक/परास्नातक (वार्षिक परीक्षा), बी0एससी कृषि/एम0एससी0 कृषि, बीसीए/बीबीए (नान एन0ई0पी0), एलएल0बी0/बी0ए0एलएल0बी0, बी0एड0/एम0एड0/बी0पी0एड0/एम0पी0एड0 पाठ्यक्रमों की छूटी हुई प्रयोगात्मक/मौखिकी परीक्षाये माह अक्टूबर, 2024 में कानपुर स्थित राजकीय/अनुदानित महाविद्यालय में सम्पन्न कराये जाने का निर्णय लिया गया।



कार्यवाही—परीक्षा नियंत्रक कार्यालय

## मद संख्या 2024.20.07

कोरोना काल में कक्षोन्नति के फलस्वरूप कुछ छात्र/छात्राओं द्वारा स्नातक तृतीय वर्ष की परीक्षा पहले उत्तीर्ण कर ली गयी परन्तु द्वितीय वर्ष की परीक्षा भूतपूर्व छात्र के रूप में बाद में उत्तीर्ण की गयी। ऐसे छात्र/छात्राओं के परीक्षाफल पूर्ण किये जाने पर विचार।

### निर्णय-

परीक्षा नियंत्रक द्वारा अवगत कराया गया कि कोरोना काल में कक्षोन्नति के फलस्वरूप कुछ छात्र/छात्राओं द्वारा स्नातक तृतीय वर्ष की परीक्षा पहले उत्तीर्ण कर ली गयी परन्तु द्वितीय वर्ष की परीक्षा भूतपूर्व छात्र के रूप में बाद में उत्तीर्ण की गयी है। द्वितीय वर्ष का सत्र बाद का होने के कारण परीक्षा परिणाम पूर्ण किये जाने में कठिनाई हो रही है।

परीक्षा समिति द्वारा सर्वसम्मति से निर्णय लिया गया कि ऐसे छात्र/छात्राओं द्वारा स्नातक द्वितीय वर्ष में भूतपूर्व छात्र के रूप में दी गयी परीक्षा में प्राप्त अंकों को बैक पेपर के अंक मानते हुए उनका परीक्षा परिणाम पूर्ण किया जाय।

कार्यवाही-परीक्षा नियंत्रक कार्यालय

## मद संख्या 2024.20.08

छात्र/छात्राओं के शैक्षणिक अभिलेखों/डाटा में नाम एवं अंक संशोधन के सम्बन्ध में निर्मित मानक प्रक्रिया संचालन (SOP) के अनुमोदन पर विचार।

### निर्णय-

परीक्षा समिति द्वारा सर्वसम्मति से छात्र/छात्राओं के शैक्षणिक अभिलेखों/डाटा में नाम एवं अंक संशोधन के सम्बन्ध में निर्मित मानक प्रक्रिया संचालन (SOP) को आंशिक संशोधन के साथ अनुमोदन प्रदान किया गया।

कार्यवाही-परीक्षा नियंत्रक कार्यालय

## माननीय अध्यक्ष महोदय की अनुमति से अन्य मद

मद संख्या 2024.20.01—अ.म.

एम0बी0बी0एस0 (ओल्ड पैटर्न) की पूरक परीक्षा में कृपांक प्रदान किये जाने पर विचार।

निर्णय—

परीक्षा नियंत्रक द्वारा अवगत कराया गया कि राज्यपाल सचिवालय के अदिनांकित पत्र संख्या— 3781/10 जी0एस0 2023 M(2) के साथ एम0बी0बी0एस0 बैच 2018 के एक छात्र श्री प्रभात कुमार तिवारी, अनुक्रमांक 1082336 का आवेदन प्राप्त हुआ है जिसमें छात्र द्वारा एम0बी0बी0एस0 अन्तिम वर्ष की सप्लीमेन्ट्री परीक्षा में कृपांक प्रदान किये जाने का अनुरोध किया गया है।

परीक्षा नियंत्रक द्वारा यह भी अवगत कराया गया कि विश्वविद्यालय द्वारा अभी तक एम0बी0बी0एस0 (ओल्ड पैटर्न) की रेगुलर परीक्षा में 05 अंक तक का कृपांक दिया जाता है परन्तु सप्लीमेन्ट्री की परीक्षा में कृपांक प्रदान नहीं किया जाता है परन्तु अटल बिहारी वाजपेयी मेडिकल यूनिवर्सिटी, लखनऊ तथा कुछ अन्य विश्वविद्यालयों द्वारा सप्लीमेन्ट्री की परीक्षा में भी कृपांक दिया जा रहा है।

समिति द्वारा भारतीय चिकित्सा परिषद् के REGULATIONS ON GRADUATE MEDICAL EDUCATION 1997 का अवलोकन किया गया जिसके अनुसार कृपांक के सम्बन्ध में निम्नलिखित प्रावधान किया गया है:—

The grace marks up to a maximum of five marks may be awarded at the discretion of the University to a student who has failed only in one subject but has passed in all other subjects.

अतः परीक्षा समिति द्वारा भारतीय चिकित्सा परिषद् के REGULATIONS ON GRADUATE MEDICAL EDUCATION 1997 के उपरोक्त प्रावधान के आलोक में सर्वसम्मति से सत्र 2023—24 से आयोजित होने वाले एम0बी0बी0एस0 (ओल्ड पैटर्न/वर्ष 2019 से पूर्व बैच) की सप्लीमेन्ट्री परीक्षा में भी 05 अंक तक का कृपांक प्रदान किये जाने का निर्णय लिया गया।

कार्यवाही—परीक्षा नियंत्रक कार्यालय

मद संख्या 2024.20.02—अ.म.

छात्रा तान्या अग्रवाल, अनुक्रमांक 0905305 सत्र 2015—18 द्वारा बी0बी0ए0 के बैक परीक्षा में सम्मिलित कराये जाने हेतु प्रस्तुत आवेदन पर विचार।

निर्णय—

छात्रा तान्या अग्रवाल, अनुक्रमांक 0905305, जागरण कॉलेज ऑफ आर्ट्स, साइंस एण्ड कॉमर्स, कानपुर में सत्र 2015—18 की बी0बी0ए0 पाठ्यक्रम की छात्रा है। उनके द्वारा बी0बी0ए0 की बैक परीक्षा में सम्मिलित कराये जाने हेतु अनुरोध किया गया है।

विश्वविद्यालय के नियमानुसार बी0बी0ए0 पाठ्यक्रम अधिकतम सात वर्ष में पूर्ण किया जा सकता है। छात्रा द्वारा निर्धारित अवधि में उक्त पाठ्यक्रम पूर्ण नहीं किया जा सका है। विश्वविद्यालय द्वारा ऐसे छात्र/छात्राओं के लिये पूर्व में विशेष बैक पेपर की परीक्षा का आयोजन कराया गया है।

अतः परीक्षा समिति द्वारा सर्वसम्मति से निर्णय लिया गया कि बी०बी०ए० सहित अन्य पाठ्यक्रम (मेडिकल, बी०एड०, बी०पी०एड०, एम०एड०, एम०पी०एड०, एलएल०बी०, बी०ए०एलएल०बी० एवं एलएल०एम० पाठ्यक्रम को छोड़कर) के ऐसे छात्र/छात्रायें जिनके द्वारा निर्धारित अवधि में पाठ्यक्रम पूर्ण नहीं किया जा सका है उन्हें विशेष बैक पेपर की परीक्षा में सम्मिलित होने की अनुमति प्रदान की जाय।

कार्यवाही-परीक्षा नियंत्रक कार्यालय

मद संख्या 2024.20.03-अ.म.

छात्रा पूजा सिंह सेंगर, अनुक्रमांक 987057, सत्र 2020-21 द्वारा एलएल०एम० पाठ्यक्रम के चतुर्थ सेमेस्टर की बैक परीक्षा में सम्मिलित कराये जाने हेतु प्रस्तुत आवेदन पर विचार।

निर्णय-


छात्रा पूजा सिंह सेंगर, अनुक्रमांक 987057, विश्वविद्यालय परिसर की सत्र 2020-21 की एलएल०एम० की छात्रा है। उनके द्वारा एलएल०एम० पाठ्यक्रम के चतुर्थ सेमेस्टर की बैक परीक्षा में सम्मिलित कराये जाने का अनुरोध किया गया है।

विश्वविद्यालय के नियमानुसार एलएल०एम० पाठ्यक्रम अधिकतम चार वर्ष में पूर्ण किया जा सकता है। छात्रा द्वारा निर्धारित अवधि में उक्त पाठ्यक्रम पूर्ण नहीं किया जा सका है। छात्रा द्वारा अवगत कराया गया है कि उसके द्वारा दिनांक 06.09.2022 को स्क्रटिनी हेतु आवेदन किया गया था परन्तु ऑनलाइन लिंक न खुलने के कारण चुनौती मूल्यांकन हेतु आवेदन नहीं किया जा सका। इस सम्बन्ध में उसके द्वारा माननीय उच्च न्यायालय, इलाहाबाद में एक रिट याचिका संख्या- 10081/2023, पूजा सिंह सेंगर प्रति उत्तर प्रदेश राज्य व अन्य योजित की गयी थी जिसमें माननीय उच्च न्यायालय द्वारा उसका प्रत्यावेदन 15 दिवस के अन्दर निस्तारित किये जाने का आदेश दिया गया था। छात्रा द्वारा दिनांक 03.05.2023 को विश्वविद्यालय में उक्त आदेश की प्रमाणित प्रति प्राप्त करा दी गयी थी परन्तु उसका निस्तारण नहीं हो सका।

परीक्षा समिति द्वारा सर्वसम्मति से निर्णय लिया गया कि उक्त प्रकरण को विशेष प्रकरण मानते हुए छात्रा पूजा सिंह सेंगर, अनुक्रमांक 987057 को एलएल०एम० पाठ्यक्रम के चतुर्थ सेमेस्टर की आगामी परीक्षा में बैक पेपर देने की अनुमति प्रदान की जाती है। भविष्य में इसे दृष्टान्त न बनाया जाय।

कार्यवाही-परीक्षा नियंत्रक कार्यालय

अन्त में सचिव द्वारा समस्त माननीय सदस्यों को धन्यवाद ज्ञापित करते हुए बैठक समाप्त की गयी।

  
(राकेश कुमार)

परीक्षा नियंत्रक/सचिव, परीक्षा समिति

  
(प्र० विनय कुमार पाठक)  
कुलपति/अध्यक्ष